



Illum l-Ewwel Hadd tal-Avvent: iż-żmien ta' preparazzjoni li jwassalna għall-Festa tal-Milied li fiha nfakkru u niċċelebraw il-misteru kbir ta' kif l-Iben ta' Alla sar bniedem u għammar fostna.

Dan iż-żmien hu mqassam fuq erba' ġimgħat: kull nhar ta' Hadd nixegħlu **xemgħa** li tfakkarna biex nishru, nistennew u nlestu ruġna għall-miġja ta' Ġesù, mhux biss biex niċċelebraw dik li seħħet 2000 sena ilu, u biex nintebħu b'dik li ssirilna kuljum fi ġrajjet ħajjitna u fis-Sagramenti Mqaddsa, imma wkoll biex nkunu mħejjija għat-tieni miġja tiegħu li għandha sseħħ fl-aħħar taż-żmien.

Dan iż-żmien hu kkaratterizzat ukoll mill-**kulur vjola**, li bil-lewn tiegħu jgħinna nidhlu aktar fina nfusna biex nirriflett u nimmeditaw fuq dan il-misteru aħna u nhejju qalbna biex tilqa' lil Ġesù fiha llum.



Fil-15 ta' Diċembru nibdew imbagħad in-**Novena** li ddaħħalna iktar fl-ispirtu tal-Milied u tgħinna nifhmu s-sens ta' dawn il-festi. Għaliha nistiednu b'mod speċjali lit-tfal u l-familji tagħhom, imma s-sbuħija ta' dawn il-jiem tan-Novena jiġbdu lil kull min iħobb il-Milied.

It-Talb tas-Salmi hu strument ieħor li ser jgħinna ngħixu sewwa dan iż-żmien tal-Avvent. Kuljum fost il-ġimgħa: fil-kappella tas-Sorijiet Frangiskani ser jingħad it-Tifhir ta' Sbiħ il-Jum integrat fil-quddiesa tas-6.30am. U fil-knisja: ser jingħad ukoll it-Tifhir, kwarta qabel il-quddiesa tad-9.00am u l-Għasar, jingħad kwarta qabel il-quddiesa tas-6.30pm.

Iċ-ċimiterji ta' Kenuna u tal-Ħniena Divina minn Diċembru ser jerġgħu jibdew ikunu miftuħin is-Sibt u l-Hadd mis-7.00am sas-6.00pm. Nhar it-Tnejn 8 ta' Diċembru, iċ-ċimiterji ser ikunu miftuħin bl-istess ħinijiet.

Laqgħa tal-Grupp tal-Istlel tal-Qalb ta' Ġesù nhar it-Tnejn 1 ta' Diċembru fil-knisja tas-Sorijiet Frangiskani tan-Nadur. Il-programm ikun hekk: Rużarju fl-4.00pm u wara Quddiesa. Ċelebrant Dun Salv Grima. Ejjew u ġibu oħrajn magħkom. Kulhadd hu mistieden.

Is-siegħa tal-Ħniena Divina nhar il-Ġimgħa 5 ta' Diċembru, fl-ewwel Ġimgħa tax-xahar. Tibda wara l-quddiesa tal-5.00pm. Kulhadd għandu bżonn tal-Ħniena t'Alla u għalhekk mistednin ningħaqdu flimkien għal dan il-ħin ta' talb biex nitolbu 'l Alla għall-ħtiġijiet tagħna, tal-familji tagħna u tad-dinja kollha.

Siegħa Adorazzjoni nhar is-Sibt 6 ta' Diċembru fit-8.15pm fil-knisja tal-Qalb ta' Ġesù, b'riparazzjoni lill-Qalb ta' Marija u għall-konverżjoni tal-midinbin. Kulhadd huwa mistieden jingħaqad magħna.

Attivitajiet mill-Għaqda Dun Frangisk Grima:

Il-Ħamis 4 ta' Diċembru ser inżuru l-knisja tal-Kunċizzjoni l-Qala u wara ninżlu Hondoq ir-Rummien. Niltaqgħu fid-9.30am ħdejn iċ-Ċentru.

Il-Ħamis 18 ta' Diċembru ser ikollna l-ikla tal-Milied fil-Boutique Hotel Santa Lucia, f'nofsinar. Nitilqu fil-11.30am minn ħdejn iċ-Ċentru. Incemplu lil Tonina fuq 2155304 / 79923153 jew lil Ġuża fuq 21552326 / 99238906.

Il-Ħin tal-Quddies

Ħdud u Festi: 5.30am; 6.30am; 8.30am; 9.45am; 11.00am; 5.00pm; 7.00pm

Mit-Tnejn sas-Sibt: 5.30am; 6.15am; 7.00am; 7.45am; 9.00am; 5.00pm; 6.30pm

KNISJA TAL-QALB TA' ĠESÙ: matul il-ġimgħa: 11.00am **il-Hadd:** 7.00am

KAPPELLA TAS-SORIJET: matul il-ġimgħa: 6.30am **il-Hadd:** 6.15am; 10.15am

(bl-Ingliż)

KAPPELLA SANTA TEREŻA TA' KALKUTTA: il-Hadd: 7.30am